



**Yoxlama və metroloji attestasiya məqsədilə daşınan
normativ sənədlərin, etalonların, ölçmə vasitələrinin və
standart nümunələrin gömrük rüsumlarından, vergilərdən
və xüsusi icazələr verilməsindən azad edilməsi haqqında
Sazişin təsdiq edilməsi barədə**

Azərbaycan Respublikasının Qanunu

Azərbaycan Respublikasının Milli Məclisi qərara alır:

1. Yoxlama və metroloji attestasiya məqsədilə daşınan normativ sənədlərin, etalonların, ölçmə vasitələrinin və standart nümunələrin gömrük rüsumlarından, vergilərdən və xüsusi icazələr verilməsindən azad edilməsi haqqında 1995-ci il fevralın 10-da Almatı şəhərində imzalanmış Saziş təsdiq edilsin.

2. Bu Qanun dərc edildiyi gündən qüvvəyə minir.

Azərbaycan Respublikasının Prezidenti

Heydər ƏLİYEV.

Bakı şəhəri, 8 oktyabr 1996-cı il.

Nº 171-IQ.

Azərbaycan Respublikasının Qanunvericilik Topplusunda dərc edilmişdir (30 sentyabr 1997-ci il, Nº 3, maddə 216).

«Azərbaycan» qəzetində dərc edilmişdir (18 oktyabr 1996-cı il, Nº 201)

**Yoxlama və metroloji attestasiya məqsədilə daşınan
normativ sənədlərin, etalonların, ölçmə vasitələrinin və
standart nümunələrin gömrük rüsumlarından, vergilərdən
və xüsusi icazələr verilməsindən azad edilməsi haqqında**

Saziş

Bundan sonra «Tərəflər» adlandırılacaq, bu Sazişin iştirakçısı olan dövlətlərin Hökumətləri,

Standartlaşdırma, metrologiya və sertifikatlaşdırma sahəsində razılaşdırılmış siyasət aparılması haqqında 1992-ci il 13 mart tarixli Sazişə əsaslanaraq,

Saziş iştirakçısı olan dövlətlərin ərazilərində yaranmış metroloji bazanı, ölçmə vasitələrinin və standart nümunələrin istehsalı, yoxlanılması və metroloji attestasiyası üzrə müəssisələrin ixtisaslaşmasını nəzərə alaraq,

ölçmələrin vəhdətinin təmin edilməsinin razılaşdırılmış metodologiyasına və etalonlar, standart nümunələr, təsdiq edilmiş tiplərdən olan ölçmə vasitələri və qüvvədə olan normativ sənədlər barədə elmi-texniki informasiyanın hazırlanması və mübadiləsi texnologiyasına riayət olunmasının, habelə Beynəlxalq Qanunverici Metrologiya Təşkilatı (BQMT) və Beynəlxalq Standartlaşdırma Təşkilatı (BST) çərçivəsində müvafiq beynəlxalq öhdəliklərin yerinə yetirilməsinin zəruriliyini dərk edərək,

aşağıdakılar barədə razılığa gəldilər:

Maddə 1

Bu Sazişin obyektini standartlaşdırma, metrologiya və sertifikatlaşdırma sistemində tətbiq edilən normativ sənədlər, bundan sonra «mallar» adlandırılacaq etallonlar, ölçmə vasitələri və standart nümunələrdir.

Maddə 2

Yoxlama və metroloji attestasiya məqsədilə daşınan mallar gömrük rüsumları, vergilər ödəməkdən və xüsusi icazələr verilməsindən azad edirlər.

Maddə 3

Daşınası malların siyahılarını (nomenklaturunu) standartlaşdırma, metrologiya və sertifikatlaşdırma üzrə milli orqanlar müəyyən edirlər.

Maddə 4

Bu Sazişin təfsiri və ya tətbiqi ilə bağlı mübahisə və fikir ayrılıqları maraqlı Tərəflər arasında məsləhətləşmələr (danışıqlar) aparılması yolu ilə həll edilir.

Maddə 5

Bu Saziş onun məqsəd və prinsiplərini bütünlüklə qəbul edən digər dövlətlərin, qoşulma haqqında sənədləri depozitariyə — Belarus Respublikasının Hökumətinə vermək yolu ilə qoşulması üçün açıqdır.

Maddə 6

Bu Saziş qeyri-məhdud müddətə bağlanılır.

Hər bir Tərəf bu Sazişdən çıxmağı nəzərdə tutduqda, depozitariyə öz qərarı barədə ən azı 12 ay əvvəl yazılı bildiriş göndərməklə, bu Sazişdən çıxmaq hüququna malikdir.

Maddə 7

Bu Saziş, onun qüvvəyə minməsi üçün zəruri olan dövlətdaxili prosedurları dövlətlərin yerinə yetirmələri barədə üçüncü bildirişin saxlanılmaq üçün depozitariyə verildiyi gündən qüvvəyə minir.

Almatı şəhərində 1995-ci il fevralın 10-da rus dilində bir əsl nüsxədə imzalanmışdır. Əsl nüsxə Belarus Respublikası Hökumətinin Arxivində saxlanılır, Belarus Respublikası Hökuməti bu Sazişi imzalamış hər bir dövlətə onun təsdiq edilmiş surətini göndərəcəkdir.

(imzalar)